



Il-Huġġieġa ta' San Ġwann

(Memorji tat-tfulija fil-Kalkara fis-snin ħamsin u sittin)

Il-huġġieġa ta' San Ġwann kienet tradizzjoni li ħafna rħula f'Malta kienu josservaw u jiċċelebraw f'Ġunju ta' kull sena. Ghalkemm il-lum m'għadix mogħtija l-istess importanza fis-soċjetà moderna, għalina t-tfal Kalkariżi ta' dak iż-żmien kienet ċelebrazzjoni u avveniment li konna nistennew matul is-sena.

Kulhadd kien jaf u jaċċetta li din il-festa ta' San Ġwann kienet speċjali għal raġunijiet reliġjużi, imma għalina, l-aktar haġa li kienet tinteressana kienet il-huġġieġa, li kienet issir fin-naħa ta' fuq tal-pajjiż.

Fejn kont ngħix jien, fil-Kalkara, kien hemm għalqa li konna nsejħulha 'l-Għalqa tal-Fondoq', lejn in-naħa tas-Sienja, u kien hawn, li ta' kull sena, konna nibdew inhejju u ngemmghu b'ċejjeċ tal-għamara antika, laqx, in-ġam u zkuk, u affarijiet oħra li kienu jistgħu jinharqu fil-jum mistenni, u hallina nitfugghom fuq il-post magħżul biex issir il-huġġieġa.

Aħna t-tfal kellna parti kbira f'din iċ-ċelebrazzjoni għax konna nibdew infittxu affarijiet addattati biex inkaxkru lejn il-borġ għall-hruq. In-nies xi drabi kienu jistennew dan il-jum għax kien ikollhom opportunità biex jehilsu minn ċertu imbarazz u raċanċ u jsarrfuh f'duħħan f'jum il-huġġieġa.

Imma ghalkemm aħna konna mmoru ngħinu niġbru l-affarijiet għall-hruq fis-subborg tagħna, kien hemm ċertu nies, akbar minna fl-età, li kienu jor-

ganizzaw il-borġ ta' affarijiet għall-hruq li sakemm jasal il-jum tal-huġġieġa ġieli kien jikber sa ghoxrin pied għoli u f'tit akbar fil-wisa'.

Imbagħad kien hemm minn jipprepara t-trajbu, li kienu jlibbsuh bi hwejjeġ u kappel grottesk u xi lasta jew xkupa f'idej. Fi tfuliti qatt ma fhimt sewwa lil min, jew x'kien jirrapreżenta dan il-bniedem tat-tiben. U biex ngħidilkom is-sewwa kull meta staqsejt bħala tifel kurjuż kont naqla' hars bl-ikrah.

Haġa tal-iskantament, li ghalkemm ta' tifel li kont ma kontx nifhem l-għaliex hadd qatt ma rrispondieli din il-mistoqsija, imma l-istint kien jgħidli, kieku rieduk tkun taf kienu jgħidulek. U kont inħalli kollox għaddej. Il-biċċa l-kbira ta' shabi kienu l-istess, imma xi uħud minnhom kienu aktar preżuntużi u kurjużi u kienu jagħtu l-isjegazzjoni tagħhom, li lili qatt ma kkonvincitni.



L-inħawi ta' fuq tal-Kalkara fis-snin 50.

Imbagħad kien jasal jum il-huġġieġa.

F'pajjiżi dejjem kienu jiżguraw li l-huġġieġa issir fl-ghola post tal-pajjiż



Manuel Casha

Imwieled il-Kalkara, Mannie, kif inhu aktar magħruf, emigra lejn l-Awstralja, fejn għadu jgħix sal-lum il-ġurnata. Jista' jitqies mhux biss patrijott tal-Kalkara, iżda ta' Malta, tant li jikteb u anki jikkonponi mużika dwar art twelidu. Huwa wkoll studjuż u riċerkatur dwar l-ghana Malti.

biex tidher mill- Kottonera kollha u b'hekk nuru li tagħna kienet l-isbaħ u l-aħjar. Imma il-vantaġġ li kellna, billi 'tal-Fondoq' kien post fil-gholi, konna nitilfuh biċ-ċokon tal-popolazzjoni tal-Kalkara u n-numru żgħir ta' nies li kienu jgħixu fiha f'dak iż-żmien. L-ibliet fil-qrib kellhom popolazzjoni ferm akbar, li kienet issaraf f'huġġieġa akbar u aktar nies jgħinu għas-suċċess tal-gbir għall-huġġieġa.

Jum il-huġġieġa aħna konna nitilgħu f' "l-Għalqa tal-Fondoq" xi siegħa qabel biex nibdew niftaħru bil-biċċiet li konna għarna b'mod personali. "Qed tara dik il-komodina? Dik jien u shabi tellajnieha hawn, u tagħtilna dik ix-xwejha li toqghod fl-isqaq. U xi tghiduli għal dak l-injam li għarna minghand Lorry tal-Ghamara? Issa stenneb biex taraw kif ser jiv-vampja!"

Xi nofs siegħa qabel ikebbess in-nar, dak li kien jagħmel it-trajbu kien iġibu bil-karetta u jlestih biex iqiegħdu fuq l-ghola post tal-huġġieġa. Niftakar li xi hadd kien iġib sellum u r-raġel tat-trajbu kien jittfghu fuq spalltu u jitla' s-sellum biex ippoġġieh fil-quċċata tal-borġ il-kbir.

Il-huġġieġa issa kienet lesta lest biex tinxtgħel. Sadanittant in-nies tal-

Kalkara kienu jingabru bi hgarhom. Hawn is-sens soċjali u komunitarju kien fl-aqwa tiegħu għax kulhadd jingabar madwar il-ħuġġieġa biex jistennew il-mument tant antiċipat.



Ix-xatt tal-Kalkara fis-snin 50.

Aħna t-tfal konna dejjem ingibu ruħna ta' tfal li konna u mhux l-ewwel darba li xi hadd minna kien ipogġi xi żewġ balal tal-festi f'xi kexxun tal-ghamara li konna nkunu gbarna għall-ħuġġieġa. Alla haress konna ninqabdu għax konna niġu f'għawġ kbir mal-organizzaturi u mal-Kappillan. U ngħiduha kif inhi, kellhom mitt raġun għax il-balla kienet tisplo-di u ttir, u kienet tista' tkorri jew tagħmi lil xi hadd.

Kull tant kien jiġi l-Kappillan Xuereb, jew Dun Spir jew Dun Salvo, u jbierak il-ħuġġieġa u jgħid talba, qabel tittkebbes, imma ma niftakarx jekk kienx jiġi ta' kull sena. Imbagħad l-organizzaturi kienu jroxxu ftit pitrolju madwar xi tiben imqiegħed f'ċirku madwar il-ħuġġieġa biex malli jaqbad it-tiben, il-ħuġġieġa tiegħu mill-ewwel, imbagħad halli l-ilsna tan-nar jisfnu fl-gholi!

Meta mbagħad kien isir il-hin u jkun waq' d-dlam sewwa xi hadd kien jixgħel sulfarina...imbagħad jixgħel torċa...u hawn l-anteċipazzjoni kienet

tkun fl-aqwa tagħha għax issa jkun wasal il-mument antiċipat minna t-tfal għal sena shiha.

Dak tat-torċa kien jersaq lejn il-ħuġġieġa bil mod u jmiss biha ċ-ċirku tat-tiben li kien idawwar il-perimetru tal-ħuġġieġa.

Malli t-torċa kienet tagħmel kuntatt ma' dak it-tiben im-xarrab bil-petrol, in-nar kien jikber mill-ewwel. U f'kemm ili ngħidilkom in-nar kien idur ċirku max-xifer tal-ħuġġieġa waqt li kienet tistema' għajta kbira ġejja minn nies miġburin biex jarawha.



Id-dahla tal-Kalkara fis-snin 50.

Aħna ta' tfal li konna, konna nistennew il-bçejeċ li nkunu gbarna aħna biex jinharqu u konna nħossuna kburin bil-kontribuzzjoni tagħna ta' din is-sena. Meta imbagħad in-nar kien jikber sewwa, l-Għalqa tal-Fondoq, u infatti l-pajjiż kollu, kien donnu jiddawwal u thares minn fejn thares, il-ħuġġieġa kienet tkun il-qalba tal-attenzjoni.

Fil-bogħod konna naraw xi hmura ġejja minn hgejjeġ oħra fl-ibliet fil-

qrib, imma f'moħħna, tagħna kienet l-aqwa u l-isbaħ.

Meta il-ħuġġieġa kienet tiegħu sewwa, kien ikun baqa' biss haġa oħra x'nistennew: il-hruq tat-trajbu. Għalhekk meta t-trajbu kien jiegħu n-nar kien iqum bħal żuffjett bejn il-folla, bħal li kieku kien jintlaħaq l-għan taċ-ċelebrazzjoni. U issa il-ħuġġieġa tkun laħqet l-għan tagħha.

Wara ċertu hin in-nies jibdeu jonqsu u jirritornaw lejn djarhom u għalina jkun sar il-hin biex imorru d-dar ukoll. Il-ħuġġieġa gieli kienet iddum taqbad għal jumejn u kienet tithalla taqbad sakemm tintefa waħedha.

Haġa kurjuża għaliha llum hi li ma niftakarx trakkijiet tat-tifi tan-nar ipparkjati fil-qrib għal-lest fil-każ jinqala' xi haġa. Imma d-dinja ta' tfuliti fil-Kalkara kienet dinjoħra, fejn donnu kollox kien mistenni jispiċċa b'wiċċ il-gid...u l-biċċa l-kbira dejjem hekk kien.

L-ghada aħna t-tfal konna ninsew il-ħuġġieġa u naqbdum nitkellmu fuq ir-regatta li dalwaqt tasal. U l-istess grupp ta' tfal kien jiltaqa' fil-hanut ta' Ċensu Pulè biex narawh jahdem fuq id-dghajsa tal-midalji.

U l-hajja dejjem għaddejja... u l-hin dejjem jinharqa... bħall-ħuġġieġa ta' San Ġwann.

(Mis-sensiela "Stejjer Mill-Gzejjer" li għadha tixxandar fuq l-SBS Radio Melbourne, l-Awstralja. Stejjer tat-tfulija f'Malta partikolarment f'raħal tfuliti, fil-Kalkara.)

www.manuelcasha.com

Il-Bord Editorjali jixtieq jagħmel appell sabiex kull min għandu ritratti antiki jew dokumenti oħra li għandhom x'jaqsmu mas-Soċjetà jew il-Kalkara, sabiex gentiment jgħaddilna kopja tagħhom mill-aktar fis. Bhalissa ninsabu qed naħdmu fuq proġett importanti għall-istorja ta' raħalna. Grazzi tal-ghajnuna!

